

पत्र सूचना शाखा  
(मुख्यमंत्री सूचना परिसर)  
सूचना एवं जनसम्पर्क विभाग, उ0प्र0

मुख्यमंत्री ने प्रदेश के स्कूलों तथा आंगनबाड़ी केन्द्रों में  
शुद्ध पेयजल आपूर्ति सुनिश्चित किए जाने के निर्देश दिए

इसके लिए सर्वे और आंकलन के आधार पर ठोस कार्य योजना बनायी जाए

योजना के तहत 100 दिन का अभियान चलाकर स्कूलों तथा  
आंगनबाड़ी केन्द्रों में शुद्ध पेयजल आपूर्ति के कार्यों को पूर्ण किया जाए

सभी सम्बन्धित विभाग अन्तर्विभागीय समन्वय के आधार पर यह कार्य सुनिश्चित करें

इस अभियान की प्रगति के सम्बन्ध में सभी सम्बन्धित विभाग साप्ताहिक समीक्षा करें

मुख्य सचिव द्वारा इस अभियान की पाक्षिक तथा  
मंत्री स्तर पर मासिक समीक्षा की जाए

स्कूलों तथा आंगनबाड़ी केन्द्रों सहित सभी प्रमुख संस्थानों  
जैसे—प्राथमिक व सामुदायिक स्वास्थ्य केन्द्रों, पंचायत भवनों, कल्याण  
केन्द्रों, सामुदायिक शौचालयों में पाइप जलापूर्ति सुनिश्चित की जाए

मुख्यमंत्री ने स्कूलों एवं आंगनबाड़ी केन्द्रों में शुद्ध पेयजल आपूर्ति करने  
के सम्बन्ध में केन्द्र द्वारा 02 अक्टूबर को लॉन्च किए गए 100  
दिवसीय अभियान के प्रदेश में संचालन की समीक्षा की

लखनऊ : 13 अक्टूबर, 2020

मुख्यमंत्री योगी आदित्यनाथ जी ने प्रदेश के स्कूलों तथा आंगनबाड़ी केन्द्रों में  
शुद्ध पेयजल आपूर्ति सुनिश्चित किए जाने के निर्देश देते हुए कहा है कि इसके लिए  
सर्वे और आंकलन के आधार पर ठोस कार्य योजना बनायी जाए। इस योजना के  
तहत 100 दिन का अभियान चलाकर स्कूलों तथा आंगनबाड़ी केन्द्रों में शुद्ध पेयजल  
आपूर्ति के कार्यों को पूर्ण किया जाए। उन्होंने कहा कि सभी सम्बन्धित विभाग  
अन्तर्विभागीय समन्वय के आधार पर यह कार्य सुनिश्चित करें।

मुख्यमंत्री जी आज यहां लोक भवन में केन्द्र सरकार द्वारा 'गांधी जयन्ती' के  
अवसर पर 02 अक्टूबर, 2020 से स्कूलों एवं आंगनबाड़ी केन्द्रों में शुद्ध पेयजल आपूर्ति  
सुनिश्चित किए जाने के 100 दिन के अभियान के क्रम में प्रदेश में इस अभियान के  
संचालन के सम्बन्ध में समीक्षा कर रहे थे। उन्होंने कहा कि नमामि गंगे तथा ग्रामीण  
जलापूर्ति विभाग द्वारा ग्राम्य विकास तथा पंचायतीराज, बाल विकास एवं पुष्टाहार,

बेसिक, माध्यमिक शिक्षा, नगर विकास, स्वास्थ्य एवं परिवार कल्याण, समाज कल्याण विभाग के सहयोग एवं समन्वय से यह अभियान चलाकर शुद्ध पेयजल आपूर्ति सुनिश्चित की जाए।

मुख्यमंत्री जी ने कहा कि इस अभियान की प्रगति के सम्बन्ध में सभी सम्बन्धित विभाग साप्ताहिक समीक्षा करें। मुख्य सचिव द्वारा इस अभियान की पाक्षिक तथा मंत्री स्तर पर मासिक समीक्षा की जाए। उन्होंने कहा कि 'जल जीवन मिशन' के तहत 'हर घर जल' योजना संचालित की जा रही है। इसी प्रकार, पाइप पेयजल के माध्यम से स्कूलों तथा आंगनबाड़ी केन्द्रों पर शुद्ध पेयजल आपूर्ति की व्यवस्था की जाए।

मुख्यमंत्री जी ने कहा कि कार्य योजना के तहत बेस लाइन डाटा प्राप्त करते हुए जलापूर्ति की समयबद्ध व्यवस्था, क्षमता संवर्धन, जागरूकता, ग्रे-वॉटर मैनेजमेण्ट, रेन वॉटर हार्वेस्टिंग सम्बन्धी कार्यों को भी कन्वर्जेन्स के माध्यम से सुनिश्चित किया जाए। शौचालयों में भी वॉटर कनेक्शन उपलब्ध कराया जाए। उन्होंने कहा कि स्कूलों व आंगनबाड़ी केन्द्रों सहित सभी प्रमुख संस्थानों जैसे—प्राथमिक व सामुदायिक स्वास्थ्य केन्द्रों, पंचायत भवनों, कल्याण केन्द्रों, सामुदायिक शौचालयों में भी पाइप जलापूर्ति सुनिश्चित की जाए।

मुख्यमंत्री जी ने समाज कल्याण विभाग द्वारा संचालित सभी विद्यालयों व छात्रावासों में भी शुद्ध जलापूर्ति सुनिश्चित किए जाने के निर्देश दिए। उन्होंने कहा कि सुरक्षित पेयजल, स्वच्छ पानी के महत्व, गन्दे जल का पुनः प्रयोग, रेन वॉटर हार्वेस्टिंग, जलापूर्ति व्यवस्था के संचालन व रख—रखाव के सम्बन्ध में जागरूकता सृजन के साथ—साथ पानी समितियों को संचालित करने का कार्य भी किया जाए।

इस अवसर पर जल शक्ति मंत्री डॉ महेन्द्र सिंह, मुख्य सचिव श्री आरोक्ति तिवारी, अपर मुख्य सचिव ग्राम्य विकास एवं पंचायतीराज श्री मनोज कुमार सिंह, अपर मुख्य सचिव माध्यमिक शिक्षा श्रीमती आराधना शुक्ला, प्रमुख सचिव नमामि गंगे एवं ग्रामीण जलापूर्ति श्री अनुराग श्रीवास्तव, प्रमुख सचिव समाज कल्याण श्री बाबू लाल मीणा, प्रमुख सचिव नगर विकास श्री दीपक कुमार, सचिव मुख्यमंत्री श्री आलोक कुमार सहित अन्य वरिष्ठ अधिकारी उपस्थित थे।